

بِسْمِ اللَّهِ الرَّحْمَنِ الرَّحِيمِ



## *Khutba Jummah*

*Hazrat Khalifatullah Munir. A. Azim (atba)*

11 Septembre 2020  
22 Muharram 1442 AH

Après ki li fine salué tous so bane disciples (et tous bane Musulmans) entier le monde avec le *Salaam* - la Salutation de paix dans l'islam - Hazrat Khalifatullah (atba) fine lire Tashahhud, Ta'uz, Surah Al Fatiha, et ensuite li fine axé so Khutba lors :

*Du'as (Invocations) (Pt. 10)*



*Alhamdulillah, Summa Alhamdulillah*, le 10 Septembre fine faire 10 ans depuis ki mo fine faire mo proclamation officielle en tant ki le Messie Promis de sa l'époque là ainsi ki le Mujaddid du 15<sup>ème</sup> siècle Hijri (10 Septembre 2010-2020). En vérité, kan Allah accorde l'honneur à ene dimoune, Allah proclame sa l'honneur là, Li honore sa dimoune là dans bane les ciels et la terre d'ene façon exaltant, d'ene façon extraordinaire, et bane croyants [bane fidèles] et bane chercheurs de vérités zot bane ki

vine de l'avant parski Allah ouvert zot lé cœur pour reconnaîte et accepter sa la vérité là.

Tout gloire appartenir à Allah Qui fine élève moi comme So serviteur et messenger choisi dans sa siècle là et Li fine accorde moi l'habit [le vêtement/ manteau, l'honneur, le titre] de Messie et de Réformateur pour le bienfait de l'humanité.

C'est mo humble prière [*duah*] ki Allah guide bane dimounes ki ena la crainte d'Allah [le *Taqwa*] dans zot lé cœur et dirige zot vers So Manifestation Divine de sa siècle là et vers le Jamaat Ul Sahih Al Islam afin ki l'Islam et l'humanité dans so l'ensemble zot vine soudé ene fois de plus sous la bannière du *Tawheed* (l'unicité d'Allah). *Ameen*.

Aujourd'hui le monde li en proie à bane multiples dégradations, que ce sois du côté matériel et spirituel. Nous capave dire ki le monde li gravement malade, bane dimounes fine gagne bane maladies graves. Nous ti l'île Maurice aussi pas fine épargné par bane dangers ki autour de li, ki prêt pou vine lors li [et d'ailleurs fine d'hors et déjà fini vine lors li], surtout avec bane l'évènements douteux et inquiétants ki fine passé sa bane derniers mois là avec l'entrée de navire [vraquier] japonais « *Wakashio* » dans nous territoire à Pointe d'Esny et le drame ki fine alors passer avec la fuite de bane tonnes de gazoles et de fiouls [mazoutes] ki fine rende la côte de l'île Maurice méconnaissable et kot sa fine touye bane créatures marines [couma corail, poissons, dauphins, la baleines, tortues de mer etc.]. Après sa l'évènement là, bons nombres de bane l'évènements fine déroulé, mais *Insha-Allah*, si Allah donne moi le *Tawfiq*, mo pou cause avec zot de sa impé pli en détails dans ene lotte discours. Saki mo envie fer zot compran c'est ki l'humanité en danger [d'ailleurs depuis bien lontan même mo fine mette zot en garde zot sa ki l'humanité en danger], la conscience de l'homme en danger parski sa conscience là li menacé par bane troubles malveillants ki faire li [l'homme] choisir le monde au lieu de la spiritualité [Allah]. Li préfère galoupe derrière l'argent et bane plaisirs ki pas pou rapporte li nannié au lieu ki li recherche le vrai plaisir spirituel, le plaisir d'Allah ki pou éternel pou li.

De ce fait, la prière li essentielle dans nous la vie quotidien. Sans la prière à sa Dieu ki Unique là [Allah] et sans So rappel (*Zikr*), nous pas pou abouti à nannié. Le fait ki nous mazine Allah c'est garantir ene lien fort avec Li, c'est garantir So plaisir à nous l'égard et ainsi ki So l'aide dans tous bane circonstances de nous la vie.

Donc, mo continuer aujourd'hui par la grâce d'Allah le 10<sup>ème</sup> partie de mo Khutba lors bane *duahs*, en l'occurrence bane invocations de nous bien-aimé prophète Hazrat Muhammad (saws).

### Kan ou dans tracas ou triste

**Allahumma inni a'udhu bika minal-hammi, wal-hazani, wal-'ajzi, wal-kasali, wal-bukhli, wal-jubni, wa dala'i d-dayni wa ghalabatar-rijal.**

*Ô Allah ! Mo cherche refuge auprès de Toi contre bane tracas et la tristesse, l'impotence et la paresse, l'avarice et la lâcheté, et contre le poids de bane dettes et la domination de bane dimounes. [Ahmad, Hakim].*

### En cas de malheur

**Laa Ilaaha Illallahu-Azimul-Halim. Laa Ilaaha Illallahu Rabbul-'Arshil-'Azim. Laa Ilaaha Illallahu Rabbus-samawati, wa Rabbul-ardi, wa Rabbul-'Arshil-Karim.**

*Péna aucaine les zot bondiés à adorer aparte Allah, Le Très Grand, Celui Qui Doux. Péna aucaine les zot bondiés à adorer aparte Allah, Le Maître du Grand Trône. Péna aucaine les zot bondiés à adorer aparte Allah, Maître de bane les ciels, Le Maître de la terre et Le Maître du Sublime Trône. [Bukhari, Muslim].*

**Allaahumma rahmataka 'arju falaa takilnee 'ilaa nafsii tarfata 'aynin, wa 'aslih lii sha'nii kullahu, Laa Ilaaha Illaa 'anta.**

*Ô Allah ! C'est en To Miséricorde ki mo place tous mo bane l'espoirs ! Pas livrer moi donc à mo-même, même pou ene ti moment, et améliore mo situation en entier. En vérité, péna aucaine les zot bondiés à adorer aparte Toi. [Abu Dawud, Ahmad]*

### Kan rencontre l'ennemi

**Allahumma anta 'adudi wa nasiri, bika ahulu, wa bika asulu, wa bika uqatilu.**

*Ô Allah ! To mo Soutien et mo Allié ! C'est en To nom [avec To l'aide] ki mo gagne la force, et ki mo attaque et gagne le dessus lors l'ennemi, et c'est avec To l'aide ki mo combatte [la guerre]. [Abu Dawud, Tirmidhi]*

**Hasbunallah wa ni'mal-Wakil**

*Dieu, tousel, suffit pou nous et Li le meilleur pou occupe nous z'affaires! [Bukhari]*

**Allaahumma Rabbas-samaawaatis-sab'i, wa Rabbal-'Arshil-'Azim, kun li jaaran min [mentionne dimoune là so nom], wa 'ahzaabihi min khalaa 'iqika, 'an yafruta 'alayya 'ahadun minhun 'aw yatghaa, 'azzajaaruka, wajalla thanaa-'uka, wa Laa Ilaaha Illaa 'anta.**

Ô Allah! Toi Qui le Maître de sept les ciels et du Grand Trône ! Vine pour moi ene protection contre in-tel (cite so nom) et tous bane les autres créatures ki allié avec li. (Empêche-zot) pou maltraite moi de façon extrême ou zot dépasse limites. Ki To surveillance li exalté [et To protégé li honorer] et ki To éloge li exalté. Péna aucaine les zot bondiés à adorer aparte Toi. [Bukhari]

### Duah contre l'ennemi

**Allaahumma munzilal-kitaabi, sari'al-hisaabi, ihzimil-'ahzaaba, Allaahumma ihzimhum wa zalzilhum.**

Ô Allah! Toi Qui fine révèle le livre et Qui prompte [pas perdi létemps] pou demande comptes ! Renverse bane ki alliés contre nous [bane alliés ennemis] ! Ô Allah ! Renverse zot et faire zot trembler lors zot bane bases. [Muslim]

### Kan ou peur ene groupe dimounes

**Allahummak finihim bima shi'ta.**

Ô Allah ! Épargne-moi de zot mal couma Toi To envie. [Muslim]

### Kan ou rencontre ene difficulté

**Allaahumma laa sahla 'illaa maal ja'altahu sahlan wa 'Anta taj'alul-hazna 'ithaa shi'ta sahlan.**

Ô Allah ! Péna kitchose facile excepter saki To rende facile et c'est Toi ki facilite bane la peines kan To ouler. [Ibn Hibban]

### Couma présente félicitations à bane parents d'ene nouveau-né...

**Baarakallaahu laka fil-mawhubi laka, wa shakartal-waahiba, wa balagha 'ashuddahu, wa ruziqta birrahu.**

Ki Allah accorde toi [zot] la bénédiction dans le don ki fine faire lors toi et ki to montrer toi reconnaissant envers Celui ki fine accorde toi sa don là [Allah]. Ki sa zenfant là atteindre so pleine maturité et li vine pour toi ene zenfant pieux.

### ... Séki bizin réponne kan tende sa duah là :

**Baarakallahu laka wa baaraka 'alayka, wa jazaakallaahu khayran, wa razaqakallaahu mithlahu, wa 'ajzala thawaabaka.**

*Ki Allah accorde toi So bénédiction permanent ainsi ki ene bon récompense. Ki Li faire toi don d'ene enfant semblable à celui-ci et accorde toi ene récompense ki large [grand] et généreux. [An-Nawawi]*

### **Pour protége ou zenfant**

Hazrat Muhammad (saws) ti ena l'habitude pou place Al-Hasan et Al-Husayn sous la protection d'Allah par sa bane mots là :

**U'idhukuma bi-kalimatil-laahi-tammati, min kulli shaitanin wa hammatin, wa minkulli 'ainin lammatin.**

*Par bane paroles parfaits d'Allah, mo place zot sous So protection contre tout démon [Shaytan] ou zaimo vénimeux et contre tout mauvais lizié. [Bukhari]*

### **Ki bizin dire à ene malade kan alle rende li visite**

**Laa ba'sa taharun Insha-Allahu.**

*Ki sa mal là disparaite. Sa pou, si Allah ouler, ene purification pour toi. [Bukhari]*

**As'alullahal-'Azima Rabbal-'Arshil-'Azimi, an yashfiyaka.** (recite sept fois)

*Mo supplier Allah Le Très-Grand, Le Seigneur et Maître du Grand Trône, pou accorde toi la guérison. [Tirmidhi, Abu Dawud]*

### **L'invocation d'ene dimoune malade ki fine perdi tout l'espoir de guérison**

**Allahumma-ghfir li, warhamni, wa alhiqni bir Rafiqil-A'la.**

*Ô Allah! Accorde-moi To pardon et To miséricorde, et faire-moi rejoindre le plus haut compagnon [la plus haute compagnie de bane pieux]. [Bukhari, Muslim]*

### **L'invocation pendant ki ene dimoune malade li dans Sakraat [dans l'agonie de la mort]**

Hazrat Muhammad (saws) pendant so maladie ki ti à l'origine de so la mort, ti plonge so la mains dans de l'eau, et fine passe so la mains lors so figure et fine dire :

**Laa Ilaaha Illallahu. Inna lil-mawti la-Sakaraatin.**

*Péna aucaine les zot bondiés à adorer aparte Allah. En vérité, la mort ena so bane la peines [douleurs]. [Bukhari]*

### Saki convenir ki nous faire répéter à sa dimoune ki dans Sakraat là

Celui ki so dernier parole pou : **Laa Ilaaha Illallah** - « Péna aucaine les zot bondiés à adorer aparte Allah », pou rentre dans Paradis. [Abu Dawud]

### Kan ou trouve ou toucher par ene épreuve

**Inna lillahi wa inna ilayhi raji'un. Allahumma 'ajurni fi musibati, wakhuluf khayran minha.**

À Allah nous appartenir et c'est vers Li ki nous pou retourner. Ô Allah ! Récompense-moi de sa épreuve ki pé troubler moi là et faire ki li être suivi par quelque chose de mieux pour moi. [Muslim]

### Kan ferme liziés d'ene mort

**Allaahummaghfir li (mentionne le nom de sa mort là) warfa' darajatahu fil-mahdiyyina, wakhulufhu fi 'aqibihi fil-ghaabirina, waghfir-lanaa wa lahu yaa Rabbal-'aalameena, wafsa lahu fi qabrihi wa nawwir lahu fihi.**

Ô Allah ! Accorde To pardon à intel (mentionne so nom) et élève so rang parmi bane ki To fine guidé. Désigne ene successeur parmi so descendance et accorde-nous, ainsi ki à li, To pardon, Ô Seigneur et Maître de bane les mondes ! Élargi so tombe et illumine-sa pour li. [Muslim]

### Présentation de bane condoléances

**'Inna lillaahi maa 'akhatha, wa lahu maa 'a'taa, wa kullu shay'in 'indahu bi'ajalin musamman ... faltasbir wal-tahtasib.**

À Allah appartenir séki Li fine ré-reprend et c'est à Li ki appartenir saki Li fine faire comme don. Et tout kitchose, ena auprès de Li ene terme bien déterminé [bien précis]... Alors gagne patience, et ki to gagne récompense pour sa. [Bukhari, Muslim]

Li également bon ki nous dire :

**'A'dhamallaahu 'ajraka, wa 'ahsana 'azaa'aka wa ghafara limayyitika.**

Ki Allah augmente to récompense, soulage toi pleinement, et ki li pardonne à to famille ki fine mort là [sa dimoune ki fine décédé là]. [Bukhari, Muslim]

## Au moment pou place ene dimoune mort dans so tombe

### **Bismillahi wa 'ala Sunnati Rassullullahi.**

*Au nom d'Allah, et selon le Sunna du Messenger d'Allah (saws). [Abu Dawud]*

## Après l'enterrement

### **Allahummaghfir-lahu, Allahumma thabbit-hu.**

*Ô Allah ! Accorde-li To pardon. Ô Allah ! Rende li ferme. [Abu Dawud, Hakim]*

## En cas ena di vent

### **Allahumma inni as'aluka khayraha wa a'udhu bika min sharriha.**

*Ô Allah ! Mo supplier Toi pou accorde moi le bien de sa di vent là et mo cherche refuge auprès de Toi contre le mal ki li apporter. [Abu Dawud, Ibn Majah]*

Nous bien-aimé prophète Hazrat Muhammad (saws) fine faire tellement de bane *duahs* – supplications dans chaque circonstance de so la vie, et de la vie de bane croyants. Malgré ki mo fine faire plusieurs Khutba lors le sujet, mais néanmoins ena encore bane les autres *duahs*. Mo pas pou capave présente tous sa bane *duahs* là, mais seulement des trois parmi sa étendu de bane *duahs* là afin ki sa capave profite à sakaine d'entre nous, *Insha-Allah*.

Donc, adresse zot bane supplications à Allah pendant zot bane *Salat* (Namaz) même. Transforme zot bane *Salat* en supplications et prières intenses. *Insha-Allah*.

Ki Allah accepter nous bane supplications pieuses et faire nous miséricorde dans tous circonstances. *Ameen*.